

“మధురమైన పిల్లలారా - కల్పమంతటలో అందరికంటే గొప్పవారు ఈ బ్రహ్మ తండ్రి.

ఆతడిలోనే తండ్రి ప్రవేశిస్తారు. మీరు ఆతడినే అనుసరించాలి (ఫాలో ఫాదర్) ”

ప్రశ్న:- తండ్రి మరియు దాదా ఇరువురిలో ఉన్న ఏ విశేష గుణమును మీరు ఫాలో చేయాలి ?

సమా :- తండ్రి నిరాకారి, నిరహంకారి. అలాగే దాదా సాకారములో ఉన్నా సదా నిరహంకారిగా ఉన్నారు. ఇంత గొప్ప వ్యక్తిగా ఉండి కూడా ఎంత సాధారణంగా ఉన్నారు! ఒకవైపు ఇతను అత్యంత ఉన్నతులు, వజ్రముగా తయారు చేయు బాబాకు ఒక డబ్బి అని అంటారు. మరోవైపు ఇతను అతి పురాతనమైన లాంగ్ బూట్ అని అంటారు. అందులో తండ్రి ప్రవేశించారు. ఇరువురూ పిల్లల సేవలో హాజరుగా ఉన్నారు. కావున పిల్లలు కూడా ఇలాగే ఫాలోఫాదర్ చేసి(తండ్రిని అనుసరించి) నిరహంకారులై సేవ చేయాలి.

పాట :- ఓం నమః శివాయ.....

ఓంశాంతి. పిల్లలు ఎవరి మహిమ విన్నారు? అత్యంత ఉన్నతమైనవారు భగవంతుడని పిల్లలందరూ అంటారు. వారి పేరు శివుడు. నమః శివాయ అని అంటారు కదా. ఇది భారతవాసులకు తెలుసు. శివజయంతి కూడా జరుపుకుంటారు. చాలా మహిమ కూడా చేస్తారు. త్వమేవ మాతాశ్చ పితా..... అని మహిమ చేస్తారు. కానీ కేవలము నమః శివాయ అని మాత్రమే అంటారు. వారు మాతా-పితలుగా ఎలా అయ్యారో, వారసత్వమునెలా ఇస్తారో మొత్తం ప్రపంచములో ఎవ్వరికీ తెలియదు. ఇతను ఒక అద్భుతమైన గొప్ప వ్యక్తి. శివబాబా నిరాకారుడు. శివబాబాకు శరీరము దొరకనంతవరకు వారేమి చేయగలరు? శివబాబా ఏమో నిరాకారుడు. నిరాకారుని మహిమనే గానము చేస్తారు. వారుండే స్థానము అత్యంత ఉన్నతమైన స్థానము. అది ఏది? మూలవతనము. మరి బ్రహ్మ, విష్ణు, శంకరులుండే స్థానమేది? సూక్ష్మవతనము. జగదంబ నివాసమేది? ఈ స్థూలవతనము. జగదంబ నివసించేది ఇక్కడే అని అందరికీ తెలుసు. జగత్తు అనగా మానవ సృష్టి. జగదంబ అనే పేరు చాలా బాగుంది. కానీ ఆమె ఎవరు? ఎక్కడ నుండి వచ్చింది? ఈ విషయాలు ఏ మాత్రము తెలియదు. ఆమె పరిచయము ఎక్కడ నుండి లభించింది. తప్పకుండా ఎవరో ఒక గొప్ప మనిషితో లభించాలి. అతనిలోనే పరమపిత పరమాత్మ వస్తారు. నిరాకార ఆత్మలు కూడా సాకార శరీరములోకి వస్తాయి. భలే జంతువులలో కూడా ఆత్మలున్నాయి. కానీ వాటికెలాంటి మహత్వము లేదు. గాయనము ఎవరికుంటుంది ? నిరాకార శివబాబాకు. వారు ఎంతవరకు సాకార శరీరములోకి రారో అంతవరకు ఏమీ చేయలేరు. ఆత్మకు కూడా ఎంతవరకు శరీరము లభించదో అంతవరకు పాత్ర చేయలేదు. కేవలం శరీరానికి ఎలాంటి గాయనము లేదు. శరీరములో ఆత్మ ప్రవేశించినప్పుడే దానికి గాయనము ఉంటుంది. తండ్రి అంటున్నారు - నన్ను అందరూ పతితపావనా! అని మహిమ చేస్తారు. కానీ నేను ప్రవేశించేందుకు నాకు కూడా మానవ శరీరము కావాలి. శరీరము లేకుండా ఏ పనీ చేయలేను. కావున తండ్రి కూడా వచ్చి శరీరాన్ని తీసుకుంటారు. వారు గర్భములో ప్రవేశించరు. శివజయంతికి కూడా గాయనముంది. కానీ శివబాబా ఏ శరీరములో, ఎప్పుడు వచ్చారో ఎవ్వరికీ తెలియదు. అచ్చా రాత్రి వేళ వచ్చారు. కానీ ఏ శరీరములో వచ్చారో ఎవ్వరికీ తెలియదు. భగీరథుడు అనగా భాగ్యశాలి

రథము అని కూడా గాయనము చేస్తారు. కావున తప్పకుండా మనుష్య శరీరమై ఉంటుంది. పరమపిత పరమాత్మ ప్రవేశించే ఈ శరీరము ఎంత గొప్పది! శివబాబా బ్రహ్మ శరీరములో తప్ప ఇతర ఏ శరీరములోనూ రాలేరని ఇప్పుడు మీకు తెలుసు. పరమపిత పరమాత్మ బ్రహ్మ ద్వారానే వచ్చి మానవ సృష్టిని రచిస్తారు. ఎప్పుడెప్పుడు భారతవాసులు చాలా దుఃఖితులుగా, భ్రష్టాచారులుగా అయిపోతారో అప్పుడు పరమపిత పరమాత్మ ఈ శరీరములో ప్రవేశించి మిమ్ములను సుఖిలుగా, శ్రేష్టాచారులుగా చేస్తారు. ఈ భగీరథుడు లేకుండా శివబాబా కూడా ఏమీ చేయలేరు. ఎవరో ఒకరుండాలి కదా. ఈ శరీరము శివబాబాది. ఇది లేకుంటే మీరు శివబాబా నుండి వారసత్వము తీసుకోలేరు. ప్రజాపిత బ్రహ్మ లేక త్రిమూర్తి బ్రహ్మ అని గాయనము కూడా ఉంది. దేవ దేవ మహాదేవ అని అంటారు. ఈ ముగ్గురిలో బ్రహ్మకు ఎక్కువ పేరు ప్రతిష్ఠలు ఎందుకు? బ్రహ్మ అయితే ఇచ్చటనే ఉన్నారు. వీరి రథములోనే శివబాబా వస్తారు. విష్ణువు, శంకరులను దేవతలని అంటారు. సరే బ్రహ్మను దేవత అని అనాలా ? అతను ప్రజాపిత బ్రహ్మ. మానవ శరీరము కావాలి. ప్రజాపిత బ్రహ్మ ద్వారా సృష్టి రచిస్తారనే గాయనము కూడా చేయబడింది. కనుక తప్పకుండా బ్రహ్మ నోటి ద్వారానే బ్రాహ్మణులను రచిస్తారు. కావున ఇతను ఎంత గొప్ప వ్యక్తి. కానీ ఎంత సాధారణముగా ఉన్నాడు! ఇంత గొప్పవాడు కానీ ఇతని జీవన పద్ధతి ఎంత సాధారణముగా ఉందో చూడండి. ఎంత నిరహంకారి! ఇప్పుడు వచ్చి మీ సేవలో ఉపస్థితమై ఉన్నాడు. కూర్చొని ఎలా చదివిస్తున్నాడో చూడండి. మీరు ఏమి చదువుకుంటున్నారు? మేము కూర్చొని రాజయోగ చదువును చదువుకుంటున్నామని మీరంటారు. ఎవరు చదివిస్తున్నారు? పరమపిత పరమాత్మ. పిన్నలు, పెద్దలు, ముసలివారు, యువకులు అందరూ చదువుకుంటున్నారు. మనుష్యుల నుండి దేవతలుగా అనగా విశ్వానికి అభికారులుగా చేసే ఈశ్వరీయ కాలేజి. ఇచ్చటకు మనము చదువుకొని విశ్వ చక్రవర్తి పదవిని తీసుకునేందుకు వచ్చాము. లక్ష్మీనారాయణులు విశ్వము పై రాజ్యపాలన చేయునప్పుడు ఇతర ఏ ధర్మమూ లేదు, ఏ ఇతర ఖండమూ లేదు. ఒకే ఒక్క భారత ఖండముండేది. ఇప్పుడు మరలా ఆ పదవి ప్రాప్తి చేసుకునేందుకు మీరిక్కడ ఎలా కూర్చొని ఉన్నారో చూడండి. ఈ చదువు లేకుండా మీరు విశ్వానికి యజమానులుగా లేరు. భారతదేశము శివాలయముగా అవ్వలేదు. శివబాబాయే నిరాకారులని, నిరహంకారులని మహిమ చేయబడ్డారు. శరీరములో ప్రవేశించనంత వరకు నిరహంకారితనాన్ని ఎలా చూపాలి? వీరికి ఎంత మహిమ ఉంది! అకాలమూర్తి..... అయితే వారు శవమును కూడా బ్రతికిస్తారని కాదు. మమ్ములను పరమపిత పరమాత్మ చదివిస్తున్నారు, ప్రజాపిత బ్రహ్మ ద్వారా రాజయోగము నేర్పిస్తున్నారని పిల్లలైన మీకు చాలా నష్టం ఉండాలి. బ్రహ్మను తప్ప ఇతరులెవ్వరినీ ప్రజాపిత అని అనలేరు. శివుడిని గానీ, విష్ణువును గానీ ప్రజాపిత అని అనరు. బ్రహ్మయే మొత్తం మానవ సృష్టి అంతటికీ పిత. ఆత్మల తండ్రి శివబాబా. అయితే ఆ తండ్రిని గురించి ఎవ్వరికీ తెలియదు. తమ ఆత్మను గురించి కూడా తెలియదు. పుణ్యాత్మ, పాపాత్మ అని అంటారు. మరలా మేమే పరమాత్మ అని ఎందుకంటారు? ఎంత మోసము. నేటికీ 5 వేల సంవత్సరాల క్రితము శాంతి, పవిత్రత, సుఖములుండేవని పిల్లలైన మీకు తెలుసు. ఇప్పుడు తండ్రి అంటున్నారు - నేను వచ్చి అందరికీ జ్ఞానమునిస్తాను. ఇంతకుముందు మీకు ఏమీ తెలిసేది కాదు. ఇప్పుడు మీకు సర్వమూ తెలుసు. తండ్రి జీవిత చరిత్ర తండ్రి ద్వారానే తెలుసుకోబడుతుంది. ఇప్పుడు నిరాకారునికి జీవిత చరిత్ర ఎలా ఉంటుంది. సాకారములో వచ్చినప్పుడు మాత్రమే బయోగ్రఫీ(జీవిత

చరిత్ర) ఉంటుంది. కేవలము ఆత్మకు బయోగ్రాఫీ ఉండదు. జీవాత్మగా అయి, పునర్జన్మలు తీసుకున్నప్పుడు బయోగ్రాఫీ ఉంటుంది. వారు 84 లక్షల యోనులున్నాయని అంటారు. 84 లక్షల జన్మలుండవని తండ్రి అంటారు. ఇవన్నీ గప్టాలు(వ్యర్థ మాటలు). తండ్రి స్వయంగా చెప్తున్నారు - “నేను బ్రహ్మ శరీరములో వచ్చి మీకు వేదాల సారము అర్థం చేయిస్తాను. దానితో పాటు రాజయోగమును నేర్పిస్తాను. రచయిత, రచనల ఆది-మధ్య-అంతముల రహస్యము కూడా అర్థం చేయిస్తాను. మొట్టమొదట ఉన్న గొప్ప గొప్ప ఋషులు, మునులకు కూడా తెలియకుంటే, వారి సంతానము ఎలా తెలుసుకోగలరు? అత్యంత గొప్పవారు ఎంత సాధారణ రూపములో ఉన్నారో చూడండి. అత్యంత శ్రేష్ఠమైన వజ్రములా తయారుచేయువారు తండ్రి. ఇది వారి డబ్బు. రథము అని అనండి, పాత చెప్పు(శరీరము) అనండి. అన్నింటికంటే పాత శరీరము ఇదే. మొట్టమొదట ఆత్మ వచ్చినప్పుడు నెంబరువన్ గా ఉండేది. శ్రీనారాయణుని నెంబరువన్ గా ఉంచుతారు. శ్రీ లక్ష్మీ కూడా అతని తర్వాతనే వస్తుంది. వారు కూడా పునర్జన్మలు తీసుకున్నారు. మొదట సూర్యవంశము తర్వాత చంద్రవంశములో జన్మలు తీసుకుంటారు. 84 కు కూడా లెక్క ఉండాలి కదా. 84 లక్షల లెక్కాచారమైతే ఎవ్వరూ చెప్పలేరు. 84 లక్షలన్నందున కల్పము ఆయువు కూడా లక్షల సంవత్సరాలని వ్రాసేశారు. ఒకవేళ లక్షల సంవత్సరాలైతే భారతవాసులైన హిందువులు చాలామంది ఉండేవారు. కానీ వీరి సంఖ్య చాలా తక్కువగా ఉంది. భారతదేశపు దేవీ దేవతా ధర్మము ప్రాయ: లోపమైపోయింది. ఎవరూ స్వయాన్ని దేవతలమని చెప్పుకోలేరు. ఎందుకంటే దేవతలు సర్వగుణ సంపన్నులుగా ఉండేవారు. ఇప్పుడు వారు లేనే లేరు. ఇది రావణ రాజ్యము. రామరాజ్యము కాదు. ప్రపంచములోని వారికి రాముని బయోగ్రాఫీ కానీ, రావణుని బయోగ్రాఫీ కానీ తెలియదు. రోజురోజుకు రావణుని తలపాగ(ఎత్తు) లేక రాజ్యము పెరుగుతూ పోతుంది. ప్రపంచము పతితమౌతూ పోతుంది. 16 కళల నుండి క్రిందికి వస్తూ వస్తూ ఇప్పుడు ఏ కళా లేదు. అందరూ - “నేను నిర్గుణుడను, ఏ గుణము లేదు, మీరే దయ చూపండి, తద్వారా మేము సర్వగుణ సంపన్నులుగా, 16 కళా సంపూర్ణంగా అవుతామని అంటారు.” భారతదేశము మొట్టమొదట ఫలిస్తాన్(స్వర్గము)గా ఉండేది. కేవలము నోటితో చెప్తారు కానీ సృష్టిచక్రము గురించి కొద్దిగా కూడా తెలియదు. తండ్రి అంటున్నారు - మాయ మిమ్ములను తుచ్చ బుద్ధిగా చేసేసింది. కానీ ఎంత గర్వపడుతూ ఉంటారు!

పిల్లలైన మీకు తండ్రి చెప్తున్నారు - మధురమైన పిల్లలూ, మీరు రాముని స్మృతి చేస్తే మాలలో కూర్చుంటేందుకు అర్హులుగా అవుతారు. రుద్రమాల తర్వాత విష్ణుమాల ఉంటుంది. భక్తుల మాలలో భక్తుల మహిమ ఉంటుంది. ఇది రుద్రమాల మళ్ళీ విష్ణుమాలలో కూర్చుంటే అనగా విష్ణురాజ్యములోకి వెళ్తారు. ఎంత ఉన్నతమైన జ్ఞానము! సన్యాసులు కూడా రెండు రకాలు. వారు హఠయోగము చేయు సన్యాసులు. కర్మసన్యాసమైతే ఎప్పుడూ జరగజాలదు. కర్మలు చేయకుండా మనుష్యులు ఉండలేరు. ప్రాణాయామము చేసి ఊపిరిని బిగపట్టి కూర్చున్నా, కర్మలేమో చేస్తారు కదా. అనేక విధాలుగా అభ్యాసము చేస్తారు. వారిది రాజయోగము కాదు. అది హద్దు సన్యాసము, హఠయోగ సన్యాసము. అది కూడా పవిత్రతను అవలంబించే భారతదేశములోని ధర్మమే. కానీ దేవీ దేవతలు ఎంత పవిత్రముగా ఉంటారో, అంత పవిత్రముగా ఏ ఇతర ధర్మాలవారు ఉండజాలరు. అక్కడ సన్మసిం చే అవసరముండదు. ఎందుకంటే ఆత్మ పవిత్రముగా ఉంటుంది. కనుక వారికి శరీరము కూడా పవిత్రమైనదే లభిస్తుంది.

ఆత్మలోనే మలినాలు ఏర్పడ్డాయి. కళలు తగ్గిపోవు కొలది పతితమౌతూ పోతాయి. ఇప్పుడు ఆత్మలన్నీ ఇనుప యుగములో ఉన్నాయి. అందరూ నల్లగా, అపవిత్రముగా ఉన్నారు. ఆత్మ పవిత్రముగా ఉన్నప్పుడు తెల్లగా ఉండేది. ఇప్పుడు ఆత్మ అపవిత్రముగా ఉంది కనుక శరీరము కూడా నల్లగా, అపవిత్రముగా ఉంది. శ్వామ సుందరుడని గాయనము కూడా ఉంది. కృష్ణుని చిత్రాన్ని కూడా నల్లగా, తెల్లగా తయారు చేస్తారు. ఇప్పుడు మీరందరూ శ్వామ సుందరులే. మొదట భారతదేశము స్వర్ణ యుగముగా ఉండేది. ఇప్పుడు ఇనుప యుగముగా ఉంది. ఇప్పుడు తండ్రి మళ్ళీ జ్ఞానచితి పై కూర్చోబెట్టి పవిత్రముగా(తెల్లగా) తయారుచేస్తారు. ముక్తి, జీవన్ముక్తులు కావాలంటే ఆ వికారాల కంకణాన్ని క్యాన్సల్(రద్దు) చేయాలి. పవిత్రతా రాఖీని కట్టుకోవాలి. ఇది ఇప్పటి మాటే. ఇప్పుడు మీరు బ్రహ్మ సంతానము. బ్రాహ్మణులుగా అవ్వకుండా ఎవ్వరూ ఇక్కడకు రాలేరు. మీరు బ్రహ్మ ముఖవంశావళి. శివబాబా అంటున్నారు - నిరాకారుడనైన నా మహిమనైతే గానము చేస్తారు. కానీ శరీరము తీసుకోనంతవరకు నేను మాత్రము ఏమి చేయగలను? నేను అనేక జన్మల చివరి జన్మలో వస్తాను. ఇప్పుడు అందరినీ వినాశనము జరగాలి. బ్రహ్మ ద్వారా దేని స్థాపన జరుగుతుంది? కలియుగమునైతే ఎప్పుడూ స్థాపన చేయరు. సత్యయుగ స్థాపన సంగమ యుగములో జరుగుతుంది. నేను సంగమయుగములో వస్తానని తండ్రి చెప్తున్నారు. బ్రాహ్మణులైన మీకు ఇది సంగమ యుగము. మిగిలినవారందరికీ కలియుగము. ఈ సమయములో అందరూ గాఢాంధకారములో ఉన్నారు. గాఢాంధకారములోనే తండ్రి వచ్చి అత్మంత ప్రకాశవంతముగా చేస్తారు. మీరు విచిత్రమైనవారని పిల్లలైన మీకు తెలుసు. కృష్ణుడైతే చిన్న బాలుడు. అతడు ఏమీ అర్థం చేయించలేడు. కృష్ణుని ఆత్మ కూడా భిన్న-భిన్న నామ-రూపాలలో వచ్చి ఇప్పుడు వీరి ద్వారా ఈ అంతిమ జన్మలో అర్థం చేసుకుంటోంది. కావున ఇతనిని శ్వామసుందరుడని కూడా అంటారు. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రియస్మతులు మరియు గోడమార్షింగ్ థ్రోజ్ కోకు ముఖ్య సారము:- ఆత్మిక పిల్లలకు ఆత్మిక శిక్షిస్తే మస్తే.

1. బాప్ దాదా సమానంగా నిరహంకారి, నిరాకారిగా తయారవ్వాలి. అందరికీ సేవ చేయాలి.
2. ముక్తి-జీవన్ముక్తుల కొరకు పవిత్రత అనే రాఖీని కట్టుకోవాలి. జ్ఞానచితి పై కూర్చోవాలి.

వరదానము:- “ ‘ట్రస్టీషన్’ స్మృతి ద్వారా నిమిత్తమని భావించి ప్రతి పనిని చేసే డబల్ లైట్ భవ ”

నిమిత్త భావము భారాన్ని సహజంగా సమాప్తము చేసేస్తుంది. నా బాధ్యత, నేనే సంభాళించాలి, నేనే ఆలోచించాలి - అని అనుకుంటే భారమవుతుంది. బాధ్యత తండ్రిది, తండ్రి నన్ను ట్రస్టీగా అనగా నిమిత్తంగా చేశాడు అనే స్మృతి ద్వారా డబల్ లైట్ గా అయ్యి ఎగిరేకళను అనుభవము చేస్తూ ఉండండి. ఎక్కడైతే ‘నాది’ అనేది ఉంటుందో, అక్కడ బరువు(భారము) ఉంటుంది. అందువలన ఎప్పుడైనా, ఏ కార్యములోనైనా భారము అనుభవమవుతూ ఉంటే ఎక్కడైనా పారపాటున ‘నీది’ కి బదులు ‘నాది’ అని అనడం లేదు కదా అని పరిశీలించుకోండి.

నెగ్లెజ్ట్:- “ ప్రతి మాటలలో ఆత్మిక భావము, శుభ భావన ఉంటే ఏమాటా వ్యర్థముగా పోదు ”